

ஏப்ரல் - 03

TNPSC துளிகள்

- ❖ சென்னை ராஜீவ் காந்தி அரசு பொது மருத்துவமனையானது (RGGGH), சிறுநீர்ப்பை நரம்புகளைக் கட்டுப்படுத்தும் கருவியைப் பொருத்தி சிறுநீரகப் பிரச்சினைகளுக்குச் சிகிச்சையளிக்கக் கூடிய வகையில் தென்னிந்தியாவின் முதல் சாக்ரல் நியூரோமாடுலேஷன் (SNM) அறுவை சிகிச்சையைச் செய்துள்ளது.
- ❖ கார்டன் ரீச் ஷிப்பில்டர்ஸ் அண்ட் இன்ஜினியர்ஸ் லிமிடெட் நிறுவனமானது (GRSE), ஏவுகணை போர்க்கப்பலான துனகிரி, கடலோர மற்றும் கடல் ஆராய்ச்சிக்கான ஆய்வுக் கப்பலான சன்ஷோதக் மற்றும் நீர்மூழ்கி எதிர்ப்பு கப்பலான அக்ரே ஆகிய மூன்று முக்கிய கப்பல்களை இந்திய கடற்படைக்கு வழங்கியுள்ளது.
- ❖ இந்திய கடற்படை, ஆழமற்ற மற்றும் கடலோரப் பகுதிகளில் நீர்மூழ்கி எதிர்ப்பு நடவடிக்கைகளுக்காக உள்நாட்டிலேயே கட்டப்பட்ட இரண்டாவது கப்பலான மல்வான்-ஐப் பெற்றுள்ளது.
- ❖ 11 அடுத்த தலைமுறை கடலோர ரோந்துக் கப்பல்கள் (NGOPV) திட்டத்தின் முதல் கப்பலான INS ஷாச்சி கோவாவில் தொடங்கப்பட்டது.
- ❖ ராஜஸ்தான் மாநிலம் பன்ஸ்வாராவில் உள்ள மஹி அணைக்கு அருகில் அமையவுள்ள மஹி பன்ஸ்வாரா அணுமின் திட்டத்திற்கான அகழ்வாராய்ச்சிப் பணிகளுக்கு அணுசக்தி ஒழுங்குமுறை வாரியம் ஒப்புதல் அளித்துள்ளது.
- ❖ இந்திய கடற்படையானது, நான்கு பெரிய ஆய்வுக் கப்பல்களில் கடைசி கப்பலான கடல்சார் வரைபடங்கள் மற்றும் ஹைட்ரோகிராஃபிக் ஆய்வுகளுக்குப் பயன்படுத்தப்படும் சன்ஷோதக்-ஐப் பெற்றுள்ளது.
- ❖ 2026 ஆம் ஆண்டு மார்ச் 31 அன்று பீகார் மாநிலம் நாளந்தா மாவட்டத்தில் உள்ள மா ஷீட்லா கோவிலில் ஏற்பட்ட நெரிசலில் 8 பேர் உயிரிழந்தனர்.
- ❖ மக்களவை சபாநாயகர் பூர்வாஞ்சல் பிராந்தியத்தின் மண் மற்றும் பாரம்பரியத்தை அடிப்படையாகக் கொண்ட ஒரு கலாச்சார விழாவான பூர்வாஞ்சல் மஹோத்சவ் மாட்டி-9 விழாவில் உரையாற்றினார்.
- ❖ துணைத் குடியரசுத் தலைவர் மற்றும் சட்ட அமைச்சரால் 'நியாய சேது' என்ற AI சாட்பாட் அறிமுகப்படுத்தப்பட்டது.
 - 'நியாய சேது' என்பது குடிமக்கள் சட்டங்களை எளிதில் புரிந்துகொள்ள உதவும் குரல்வழி மற்றும் பன்மொழி செயற்கை நுண்ணறிவு சட்ட உதவியாளராகும்.

தேசியச் செய்திகள்

IRCC சான்றிதழ்கள் - இந்தியா

- ❖ நகோயா நெறிமுறையின் கீழ் சர்வதேச அளவில் அங்கீகரிக்கப்பட்ட இணக்கச் சான்றிதழ்களை (IRCCs) வழங்குவதில் இந்தியா உலக அளவில் முதலிடம் பிடித்துள்ளது.
- ❖ இந்தியா 3,561 IRCC-களை வழங்கியுள்ளது, இது உலகளவில் வழங்கப்பட்ட மொத்த சான்றிதழ்களில் 56 சதவீதத்திற்கும் அதிகமாகும்.
- ❖ இந்த IRCC சான்றிதழ்கள், மரபணு வளங்களைப் பயன்படுத்துவதற்கான முன்னறிவிப்பு மற்றும் பரஸ்பர ஒப்புக்கொள்ளப்பட்ட விதிமுறைகளை உறுதிப்படுத்துகின்றன.
- ❖ நகோயா நெறிமுறையானது உயிரியல் வளங்களிலிருந்து கிடைக்கும் நன்மைகளை

நியாயமான மற்றும் வெளிப்படையான முறையில் பகிர்ந்துகொள்வதை உறுதி செய்கிறது.

- ❖ இந்தியாவின் இந்தச் சாதனைக்கு 2002 ஆம் ஆண்டின் உயிரியல் பன்முகத்தன்மைச் சட்டம் மற்றும் அதன் வலுவான செயல்பாட்டு முறை ஆகியவை முக்கியக் காரணமாகும்.
- ❖ தேசிய பல்லுயிர் ஆணையம், மாநில பல்லுயிர் வாரியங்கள் மற்றும் பல்லுயிர் மேலாண்மைக் குழுக்கள் இணக்க நடவடிக்கைகளில் உதவுகின்றன.
- ❖ இந்த நெறிமுறையில் உள்ள 142 நாடுகளில் 34 நாடுகள் மட்டுமே IRCC-களை வழங்கியுள்ளன, அதில் இந்தியா உலகளவில் முன்னணியில் உள்ளது.



பொருளாதாரச் செய்திகள்

வருமான வரிச் சட்டம் 2025

- ❖ 1961-ம் ஆண்டின் வருமான வரிச் சட்டத்திற்குப் பதிலாகக் கொண்டுவரப்பட்ட வருமான வரிச் சட்டம் 2025 ஆனது, 2026 ஆம் ஆண்டு ஏப்ரல் 1 முதல் நடைமுறைக்கு வந்தது.
- ❖ வரிச் சட்டங்களை எளிமையாக்க, பிரிவுகளின் எண்ணிக்கை 819-லிருந்து 536 ஆகவும், விதிகளின் எண்ணிக்கை 511-லிருந்து 333 ஆகவும் குறைக்கப்பட்டுள்ளது.
- ❖ வரித் தாக்கல் செய்வதை எளிமையாகவும் வேகமாகவும் மாற்ற, மொத்த படிவங்களின் எண்ணிக்கை 390-லிருந்து 190 ஆகக் குறைக்கப்பட்டுள்ளது.
- ❖ தாராளமயமாக்கப்பட்ட பணம் அனுப்பும் திட்டத்தின் (LRS) கீழ், கல்வி, மருத்துவம் மற்றும் சுற்றுலாப் பயணங்களுக்காக ₹10 லட்சத்திற்கு மேல் அனுப்பப்படும் பணத்திற்கான TCS (மூலத்திலேயே வசூலிக்கப்படும் வரி) 2 சதவீதமாகக் குறைக்கப்பட்டுள்ளது.
- ❖ FAST-DS (சிறிய வரி செலுத்துவோருக்கான வெளிநாட்டு சொத்துக்கள் வெளிப்படுத்தும் திட்டம்) மூலம், சிறிய வரி செலுத்துவோர் தங்களின் வெளிநாட்டு சொத்துக்களைக் குறைந்த அபராதத்துடன் தானாக முன்வந்து அறிவிக்க அனுமதிக்கிறது.

- The Income Tax Act, 1961, is being replaced completely.
- From 1st April 2026, the Income Tax Act, 2025, takes over.
- CBDT has released the new Income Tax Rules, 2026 with updated deductions, PAN norms and reporting forms.

இரண்டு அடுக்கு அங்கீகார விதி - RBI

- ❖ பணப்பரிமாற்றப் பாதுகாப்பை மேம்படுத்த, ஏப்ரல் 1, 2026 முதல் அனைத்து டிஜிட்டல் பணப்பரிமாற்றங்களுக்கும் இரண்டு அடுக்கு அங்கீகாரத்தை (2FA) இந்திய ரிசர்வ் வங்கி கட்டாயமாக்கியுள்ளது.
- ❖ இரண்டு அடுக்கு அங்கீகாரம் என்பது PIN (ரகசிய எண்), OTP (ஒருமுறை பயன்படுத்தும் கடவுச்சொல்) அல்லது பயோமெட்ரிக்/உயிரியளவியல் (கைரேகை/முகம் அடையாளம் காணுதல்) போன்ற இரண்டு வெவ்வேறு சரிபார்ப்பு முறைகளைப் பயன்படுத்துவதைக் குறிக்கும்.
- ❖ குறைந்தபட்சம் ஒரு அங்கீகார முறையாவது OTP போன்ற மாறும் தன்மை கொண்டதாக இருக்க வேண்டும், இது ஒவ்வொரு பரிமாற்றத்திற்கும் மாறுபடுவதால் பாதுகாப்பை அதிகரிக்கிறது.
- ❖ இனி வரும் காலங்களில், PIN அல்லது OTP மட்டும் பயன்படுத்தும் ஒற்றை அடுக்கு அங்கீகார முறைகள் அனுமதிக்கப்படாது.
- ❖ இந்த விதி UPI, பற்று மற்றும் கடன் அட்டைகள் மற்றும் அலைபேசி பணப்பைகள் உட்பட அனைத்து டிஜிட்டல் பணப்பரிமாற்ற அமைப்புகளுக்கும் பொருந்தும்.
- ❖ அதிகரித்து வரும் டிஜிட்டல் பணப்பரிமாற்ற மோசடிகளைக் குறைப்பதும், சைபர் அச்சுறுத்தல்களிலிருந்து பயனர்களைப் பாதுகாப்பதும் இதன் முக்கிய நோக்கமாகும்.




காப்பீட்டுத் துறையில் Ind AS

- ❖ இந்திய காப்பீட்டு ஒழுங்குமுறை மற்றும் மேம்பாட்டு ஆணையமானது (IRDAI),

காப்பீட்டுத் துறையில் இந்திய கணக்கியல் தரநிலைகளை (Ind AS) அறிமுகப்படுத்தியுள்ளது.

- ❖ Ind AS என்பது 2015 ஆம் ஆண்டில் பெருநிறுவன விவகார அமைச்சகத்தால் அறிவிக்கப்பட்ட கணக்கியல் விதிகளாகும்.
- ❖ இவை சர்வதேச நிதி அறிக்கை தரநிலைகளுடன் (IFRS) ஒத்துப்போகின்றன.
- ❖ இந்தத் தரநிலைகள் நியாயமான மதிப்புக் கணக்கியல், சிறந்த வெளிப்படைத்தன்மை மற்றும் நிதி அறிக்கையிடலில் மேம்பட்ட நம்பகத்தன்மை ஆகியவற்றில் கவனம் செலுத்துகின்றன.
- ❖ இதற்கு முன்பு, இந்தியா 'இந்தியா பொதுவாக ஏற்றுக்கொள்ளப்பட்ட கணக்கியல் கோட்பாடுகளை' (Indian GAAP) பின்பற்றியது, மேலும் இது வரலாற்றுச் செலவு கணக்கியல் அடிப்படையில் 18 தரநிலைகளைக் கொண்டிருந்தது.
- ❖ IRDAI என்பது இந்தியாவின் காப்பீட்டுத் துறையை ஒழுங்குபடுத்தவும் மேம்படுத்தவும் IRDAI சட்டம், 1999-இன் கீழ் அமைக்கப்பட்ட ஒரு சட்டப்பூர்வ அமைப்பாகும்.



மாநிலச் செய்திகள்

கிக் தொழிலாளர்கள் மசோதா 2026 - தெலங்கானா

- ❖ தெலங்கானா சட்டப்பேரவையானது, தெலங்கானா தளம் சார்ந்த கிக் தொழிலாளர்கள் (பதிவு, சமூக பாதுகாப்பு மற்றும் நலன்) மசோதா, 2026-ஐ நிறைவேற்றியுள்ளது.
- ❖ இந்த மசோதா விநியோகப் பணியாளர்கள் மற்றும் ஒட்டுநர்கள் போன்ற கிக் தொழிலாளர்களுக்கு சட்டப்பூர்வ அங்கீகாரம் மற்றும் சமூகப் பாதுகாப்பை வழங்குவதை நோக்கமாகக் கொண்டுள்ளது.
- ❖ தளம்சார் நிறுவனங்கள் தங்கள் தொழிலாளர்களைப் பதிவு செய்யவும், பணப்பரிமாற்ற விவரங்களைத் தொடர்ந்து சமர்ப்பிக்கவும் இந்தச் சட்டம் கட்டாயமாக்குகிறது.
- ❖ இதே போன்ற சட்டங்கள் ஏற்கனவே கர்நாடகா, ராஜஸ்தான், ஜார்கண்ட் மற்றும் பீகார் ஆகிய மாநிலங்களில் நிறைவேற்றப்பட்டுள்ளன.



முக்கிய தினங்கள்

உத்கல் திவாஸ் 2026 - ஏப்ரல் 01

- ❖ ஓடிசா மாநிலம் உருவானதைக் குறிக்கும் வகையில் உத்கல் திவாஸ் எனும் ஓடிசா நிறுவன தினம் கொண்டாடப்படுகிறது.
- ❖ பிரிட்டிஷ் ஆட்சியின் கீழ் இருந்த பல்வேறு மாகாணங்களில் இருந்து ஓடியா மொழி பேசும் பகுதிகளைப் பிரித்து, 1936 ஆம் ஆண்டு ஏப்ரல் 1 அன்று ஓடிசா உருவாக்கப்பட்டது.
- ❖ ஓடியா மொழி மற்றும் கலாச்சார அடையாளத்தைப் பாதுகாப்பதற்காக, இந்தியாவில் மொழியியல் அடிப்படையில் உருவாக்கப்பட்ட முதல் மாநிலம் இதுவாகும்.
- ❖ தனி மாநிலத்திற்கான இந்த இயக்கத்தை மதுசூதன் தாஸ் மற்றும் கோபாபந்து தாஸ் போன்ற தலைவர்கள் முன்னெடுத்தனர்.
- ❖ தொடக்கத்தில், இம்மாநிலத்தில் கட்டக், பூரி, பாலேஸ்வர், சம்பல்பூர், கோராபுட் மற்றும் கஞ்சாம் ஆகிய ஆறு மாவட்டங்கள் மட்டுமே இருந்தன.

